

## حضرت مولانا میاں حکمت شاہ صاحب کا کاخیل شہ

۱۹۰۸ء ————— ۱۹۷۸ء

قارئین کرام کو یاد ہو گا کہ احقر نے مشاہیر سرحد کے عنوان سے ایک سلسلہ ”الحق“ کے قارئین کی دلچسپی اور ایک تاریخ کی حفاظت کے لئے عرصہ سے شروع کیا ہے۔ اس سے عرض صوبہ سرحد کے ان گن نام ”مشاہیر“ کا تذکرہ مقصود ہے۔ جنہوں نے گوشہٴ جنوں میں وقت گزار کر علمی تدریسی اور تصنیفی خدمات انجام دینے کو ترجیح دی۔ لیکن ان کی وفات کے ساتھ ہی ان کا تذکرہ بھی پس منظر میں چلتا گیا۔ کیونکہ انہوں نے اپنے بارے میں نہ خود لکھا اور نہ کسی کو کچھ بتایا۔ اور یوں بعد میں آنے والی نسلیں ان کے نام اور کارہائے نمایاں سے بے خبر رہیں۔ اسی جذبے کے تحت کہ صوبہ سرحد ایک مردِ فیض اور انقلاب آفرین خطہ ہے اس کی گود اور آغوشِ شفقت میں کتنے اعظم و جلال پہلے پھولے۔ لیکن ہمارے عمومی مزاج بے اعتنائی کے سبب ان کی طرف کوئی توجہ نہ دی گئی۔ اور یوں ایک جہاں ”خاک گورنیرہ میں“ فنا ہوا۔

زیر نظر مضمون بھی اس سلسلہ کی ایک کڑی ہے لیکن میں اُسے اپنی خوش قسمت سے تعبیر کر دوں گا کہ مرصوف نے اپنی خود نوشت و سرگزشت انتہائی خوشخط انداز میں ”احوال الفقیر و ذکر المشاہیر“ کے عنوان سے خود مرتب کی ہے۔ اور اس میں ولادت سے لے کر ۱۹۲۵ء تک کے حالات درج ہیں۔ اپنی دلچسپی اور نصاب و عبرت سے بھرپور یہ آپ بیتی اس قابل ہے کہ اُس کو باقاعدہ کتابی شکل دی جاتی۔ بندہ نے اس طویل آپ بیتی کی تلخیص کر کے اس کو مضمون کی شکل دی ہے۔ یہ آپ بیتی بالکل سیف الدین سیف کے اس شعر کی عملی تصویر اور کامل مصداق ہے۔ کہ

جو سنائی انجمن میں شبِ غم کی آپ بیتی  
کوئی رو کے مسکراٹے کوئی مسکرا کے روٹے

بندہ کی ملاقات ان مرحوم کے ساتھ ۱۹۵۰ء میں ہوئی تھی۔ جب آپ اپنی چند کتابوں کے سلسلہ میں دارالعلوم حقانیہ تشریف لائے تھے۔ بیماری کی وجہ سے آپ کی صحت انتہائی کمزور ہو چکی تھی۔ اور بتایا کہ بندہ کو دوسرے کی شکایت ہے اس کے دو اڑھائی سال بعد آپ انتقال کر گئے۔ چراغِ سمجھ بوجھ چاہتا ہوں۔

تولید ۱۹۲۵ء تک کے حالات خود ان کی زبان سے۔

احقر ماہ رمضان المبارک یوم چہار شنبہ ۱۳۲۶ھ بمطابق ۱۹۰۸ء میں قصبہ زیارت کا صاحب رحمۃ اللہ علیہ) میں پیدا ہوا۔

## ولادت و سلسلہ نسب

مولانا حکمت شاہ ولد زاہد گل ولد غیاث الدین ولد محمد شعیب معروف بجا بیجاہ ولد محمد اولیاء ولد محمد انبیاء ولد عبد الشکور ولد محمد سید الدین ولد محمد قیاس الدین ولد حضرت شیخ ضیاء الدین ولد قطب الاقطاب حضرت شیخ قتیب گل المعروف شیخ رحمکار وکا صاحب رحمہ اللہ تعالیٰ۔ یہ سلسلہ نسب احقر نے اپنے جدا جدا میاں گل صاحب مرحوم کی کتابوں سے معلوم کیا ہے۔

## سلسلہ نسب

پیدائش کے وقت سے پانچ سال کی عمر تک جب احقر کی جسمانی تربیت والدین نے فرمائی۔ بعد میں نانا صاحب اربیا گل مرحوم نے احقر کو سبق شروع کرنے کا انتظام فرمایا۔ نانی صاحبہ اور نانا صاحب دونوں کی شفقت اور محنت کی وجہ سے قلیل عرصہ کے اندر احقر نے قرآن شریف کا کافی حصہ پڑھ لیا۔ اس کے بعد چونکہ ہمارے قصبہ میں یہ دستور تھا کہ ختم قرآن مجید مسجد کے پیش امام کے پاس کرنا ضروری اور لازمی ہو کرتا تھا۔ لڑکوں کا معاملات کے پاس قرآن ختم کرنا غیر معتبر سمجھا جاتا تھا۔ البتہ لڑکیوں کا ختم قرآن اور چند کتب بزبان افغانی معاملات ہی کے پاس پڑھی جاتی تھیں۔ اس دستور مذکورہ بالا کے مطابق والد صاحب احقر کو مسجد میرٹھ کے امام محمد موقد صاحب مرحوم کے پاس لے آئے ان کے پاس احقر نے باقی حصہ قرآن مجید کا ختم کیا۔

## سلسلہ تعلیم و تربیت

ختم قرآن مجید کے بعد استاد صاحب موصوف نے احقر کو فارسی نظم کی کتاب کریما شروع کرائی۔ اس وقت فارسی نظم کی ابتدائی کتابوں کو دیگر اساتذہ نظم بلا ترجمہ پڑھایا کرتے تھے، لیکن احقر کو اپنے اس شفیق استاد مرحوم نے مع ترجمہ کے پڑھائیں۔ جب فارسی نظم کی ایک دو چھوٹی کتابیں احقر نے پڑھیں تو اُس کے بعد والد صاحب نے احقر کو مدرسہ اسلامیہ نصرۃ الاسلام زیارت کا صاحب میں داخل فرمایا۔ مدرسہ ہذا کے مدرسین نے احقر کو ابتدائی جماعت کے فریق اعلیٰ میں شامل کیا، بعد ازاں بعض وجوہات کی بناء پر میں نے یہ مدرسہ چھوڑ دیا، لیکن کچھ عرصہ بعد والد صاحب نے احقر کو دوبارہ مدرسہ ہذا میں داخل فرمایا۔

وہاں اس وقت جناب میاں زعفران گل صاحب صدر مدرس تھے۔ انہوں نے میرا امتحان لے کر جماعت دوم میں داخل فرمایا۔ اس وقت مدرسہ کا دور اول ہی تھا اور مدرسہ ٹھان بان کے ساتھ چل رہا تھا۔ اساتذہ سب بڑے لائق اور کامل تھے، چنانچہ احقر نے داخل ہوتے ہی محنت شروع کر دی۔

تلمیذ کتابیں لکھتا | اُس وقت شوق سبق کا یہ عالم تھا کہ مدرسہ میں مدرسہ کا کام تند ہی سے کرتا اور گھر پر آ کر

گھر میں اپنا کاروبار لکھنے پڑھنے کا شروع کر دیتا۔ انہی دنوں میں ایک کتاب ”دہمارے نبی“ نام والی جو مدرسہ ہذا کی درسی کتاب تھی وہ بازاروں میں ختم ہوئی اور کسی کو میسر نہ ہوتی تھی۔ احقر نے اس کو لکھتا شروع کیا اور ہم جماعت یوں نے اُسے پسند کر کے شوق سے خریدنا شروع کیا۔ اس طرح چند نسخے لکھ کر بیچ دیئے جس کی وجہ سے خط پہنچنے ہو گیا، چند یوم بعد سی سے، مدرسہ ہذا کے طلباء کے امتحان کے واسطے امتحان بلائے گئے۔ جب ہماری جماعت سوم کے طلبہ کے امتحان کی باری آئی اور وہ حضرات منتخبین ہماری قیسی کاروائی اور لیاقت پر کھنے لگے تو ان کو میری اور میرے دوسرے ساتھی کی کتابت پسند آئی۔ اور ہم دونوں کی کتابوں کے اپنے ساتھیوں کو بتانے لگے یہ سب اسی کتب نویسی کی برکت تھی۔ دیگر مضامین میں میرے متوسط الفہم ہونے کی وجہ سے میرا کوئی امتیاز نہ تھا ہاں یہ ضرور کہو نگا کہ باوجود کسی قدر غباوۃ رکھنے کے کسی امتحان میں فیل ہو جانے سے بہت ہی خوف لگا رہتا تھا اور خوب محنت و مشقت کیا کرتا تھا۔

جب مدرسہ نصرۃ الاسلام میں احقر نے تین سال گزارے اور پانچویں جماعت میں داخل ہو کر پڑھنا شروع کیا، اس وقت مدرسہ کے تنزل کا آغاز ہوا تو مجھے اس سے بے رغبتی پیدا ہو گئی۔ چند روز کے بعد میں نے مدرسہ آنا چھوڑ دیا اور بیکار پھرنے لگا، اس پر والد صاحب کے چچا زاد بھائی میاں غنیب گل صاحب مرحوم نے بار بار فرمایا تم مدرسہ جایا کرو اور پڑھائی نہ چھوڑو۔ مگر میرا جی اکتا گیا تھا، اس لئے میں نے اُن کا کہنا نہ مانا۔

آخر کار رضاوند رحیم و کریم کے فضل و کرم سے حضرت مولانا میاں قیاس گل صاحب نے مجھ کو علوم عربیہ حاصل کرنے کی ترغیب دی اور مدرسہ رفیع الاسلام قلعہ بھٹہ ماٹری پشاور جانے کا مشورہ دیا۔

ماہ محرم الحرام ۱۳۲۴ھ بمطابق ۱۹۲۵ء کا سال تھا کہ احقر مدرسہ رفیع الاسلام پشاور میں داخل ہوتا۔ طلب علم کے ارادے سے اپنے فقیر کو چھوڑ کر پشاور روانہ ہوا۔ اہل کے وقت احقر پشاور کے مدرسہ رفیع الاسلام پہنچا اور حضرت مہتمم صاحب ماجزادہ فضل صمدانی سے، باقات ہوئی اور وہ یہ فرمانے لگے کہ تمہارے چہرے ہی سے طلب علم کا جذبہ ٹپک رہا ہے، تیرے داخلہ رنے میں مجھے بڑی خوشی ہو رہی ہے، چنانچہ انہوں نے خود مجھے اپنے صدر مدرس مولانا ایوب شاہ صاحب کیمپلوری سے پاس لے جا کر اُن کو میرے داخلہ کے متعلق ہدایت فرمائی۔ اس وقت وہاں صرف و نحو وغیرہ عربی کی کتابیں دے نہیں ہوتی تھیں اور چھ ماہ بعد یہ کتابیں وہ خود شروع کرنے والے تھے۔ اس لئے ان چھ مہینے کا عرصہ سے وہاں پر حساب۔ جغرافیہ۔ اردو۔ خوشخطی میں صرف کرنا پڑا۔ ماہ شوال یا رمضان المبارک ۱۳۲۵ھ میں عربی و نحو کی کتابوں کا درس شروع ہوا۔ ابتداءً ہم چھ طلبہ درس میں شریک تھے۔

مدرسہ رفیع الاسلام میں جب احقر کا دوسرا سال شروع ہونے لگا تو دارالعلوم دیوبند سے غازی حامد لانا نصاریٰ پٹ اور آٹے اور یہاں ایک روز قیام کر کے کابل میں پارسا

### رسالہ الرفیع قلمی کا اجراء

والد کے پاس جا رہے تھے۔ مہتمم صاحب نے ان کے پاس طلبہ دارالعلوم دیوبند کے ہاتھ کا لکھا ہوا قلمی رسالہ ”بہار باغ“ دیکھا جس پر انہوں نے ہم سب شرکاء و جماعت سے فرمایا کہ اگر تم بھی کوشش و محنت سے لے کر ایک قلمی رسالہ جاری کرو تو بہت اچھا ہوگا۔ اس پر ہم سب نے ان کی یہ ہدایت مان کر ان کے اس مقصد کو پورا کرنے کا تہہ دل سے اظہار کیا۔ انہوں نے رسالہ کی تحریر کا کام احقر پر اور نقشہ مدرسہ کھینچنے کا کام سنا و اللہ پر اور سرورق کا کام مدرسہ صاحب پر ڈالا۔ انہوں نے کسی وقت مجھے دیکھا تھا کہ میں ایک اردو رسالہ ”مسلم“ پر رسالہ اللہ لکھ رہا تھا۔ دراصل وہاں بھی جا کر فارغ اوقات میں احقر تحریر وغیرہ کا کام اپنے شوق سے کرنے لگا تھا وہاں میں نے رسالہ ”الذکر“، ہدایۃ المؤمنین، فرہنگ اردو کی چوتھی کتاب، ضرورت السالین الفانی اور تحفۃ الاطفال وغیرہ کتابیں لکھی تھیں۔ تحفہ ثانیہ نام کی ایک کتاب مولانا قیاس گل صاحب کو زیارت کا صاحب بھیجی تھی۔ اس سب چیزوں کو دیکھ کر مہتمم صاحب نے یہ تحریر کا کام مجھے سپرد کیا۔ اس رسالہ کو ہر مہینے کی پندرہ تاریخ تک تیار کر کے مدرسہ رفیع الاسلام کے دارالانجرام میں پہنچا دیتا۔ ممبران یعنی معاونین مدرسہ ہذا اگر اس کو مطالعہ کرتے اور خوش ہوتے تھے۔ اس رسالہ کے لئے میں نے مدرسہ کے اندر باقاعدہ ایک دفتر معین کیا تھا اور وہاں بیٹھ کر اس کے واسطے معنائیں لکھتا اور اس میں درج کرتا تھا۔

انہی دنوں جب کہ میں، زیارت میں شرح جامی کے آخری اسباق پڑھ رہا تھا

### مدرسہ تعلیم الحق وہ بہادر

جناب مولانا مولوی محمد عبدالغنی نافع صاحب نے مجھے دارالعلوم دیوبند جانے کا بہترین مشورہ دیا اور مولانا قیاس گل صاحب مدظلہ نے ان کے اس مشورے کی تائید فرمائی اور ساتھ ہی مولانا محمد عبدالغنی نافع صاحب نے کسی طاقت میں اپنے بڑے بھائی مولانا مولوی محمد عزیز گل صاحب کو میری سفارش فرمائی کہ ایک طالب علم مسیٰ حکمت شاہ دارالعلوم دیوبند میں پڑھنے آئے گا، اس کے داخلہ میں سہولت کی کوشش فرمادیں چنانچہ احقر مورخہ ۱۳۳۷ھ شوال المکرم ۱۳۳۷ھ دیوبند روانہ ہوا اور مورخہ پانچ شوال المکرم کو وہاں پہنچ کر سہولت کے ساتھ دارالعلوم دیوبند میں داخل ہوا۔ شرح جامی تمام کنز الاقائق، نفحۃ الیمن اور قطبی میں حضرت مولانا بیہ سن صاحب مرحوم کے پاس امتحان دیا، اور پاس ہو کر وظیفہ حاصل کیا۔ فالحمد للہ علی ذالک۔

احقر نے اس سال دارالعلوم میں اصول الشاشی۔ میر تقی و مختصر المعانی، شرح وقایہ اور مقامات حربہ پڑھیں۔ مقامات۔ شرح وقایہ اور میر تقی مولانا مفتی محمد شفیع صاحب کے پاس پڑھیں۔ اصول شاشی مولانا سید احمد صاحب گنگوہی کے پاس اور مختصر المعانی مولانا عبدالسیح صاحب کے ہاں۔

اس سال میں نے بہت جانفشانی اور محنت کے ساتھ پڑھنا شروع کیا۔ مقامات حریری میں زیادہ دلچسپی  
ی اس کی تقریر لکھتا اور یاد کرتا یعنی اس کے متعلق جو فوائد بھی استاد موصوف سے سنتا، ان کو لکھ کر یاد کیا کرتا تھا۔  
ن تک کہ افتخانی ہم سبقوں میں مقامات کے معلومات میں احقر قابل مشہور ہوا۔

اس سال احقر نے دارالعلوم پینچ کر ہلایہ اولین -

**سال دوم از شوال ۱۳۲۸ھ تا شعبان ۱۳۲۹ھ** | دیوان متنبی - نورالانوار مینڈی مولانا مفتی محمد شفیع

صاحب نورالندمرفدہ کے پاس شروع کیں۔ بعد میں مینڈر انا محمد ابراہیم صاحب کے پاس بھی پڑھی کیونکہ وہ  
معتولی استادوں میں سے تھے۔ اس سال ایساق کے اقسام پر سب رفقاء پینے پینے وطن چلے گئے اور میں نے  
بھول کر بھی وطن کا نام نہیں لیا۔ وقت میں جامع مسجد کے شرقی حجرہوں میں سے ایک حجرہ میں رہتا تھا۔ تہائی  
قی کسی تقرر کے لکھنے کا خیال پیدا ہوا۔

اس دوسرے سال میں حضرت شیخ الادب مولانا

**تقریر مقامات حریری یا کتاب حکمت الادب** | مولوی محمد اعجاز علی صاحب مقامات حریری پڑھا

پکے تھے اور طلبہ نے بہت پابندی اور ضبط کے ساتھ ان کی تقریر لکھی تھی، خصوصاً میرے دوست مولوی خلیل الرحمن  
صاحب ہزاروی نے اس سلسلے میں بہت کوشش کی تھی۔ میں نے ان سے مقامات کے متعلق سارے افادات  
اگر ان کو لکھنا شروع کیا۔ مزید احتیاط کے لئے ایک دو کاپیاں اور طلبہ سے لے کر ساتھ رکھ لیں۔ نصف شعبان  
۱۳۲۹ھ سے ۲۳ شوال تک تقریباً دو ماہ کے عرصہ میں تقریر پڑھنا نہایت اچھی شکل میں جمع ہو گئی اور حکمت الادب کے  
نام سے سٹی کر دی گئی۔ اس کی اتنی شہرت ہو گئی کہ اکثر طالب علم اس کو مانگنے لگے اور میں نے اس کے دینے  
سے بارے میں کوئی نخل نہیں کیا۔ مگر میرے وطن ساتھیوں میں سے ایک صاحب نے اپنے پاس دہالی جس کی وجہ  
سے مجھے بہت صدمہ ہوا۔ اور اس کو تلاش کرنے کی بہت کوشش کی۔ ایک روز اس سلسلے میں حضرت مولانا میاں  
فرحین صاحب مرحوم کے پاس گیا اور یہ ماجرا انہیں سنا کر ان سے اس کی دستیابی کے لئے عمل دریافت کیا۔  
ول نے فرمایا کہ چالیس روز تک روزانہ یا تین دو سو دفعہ پڑھ لیا کرو۔ چنانچہ میں نے ایسا ہی کیا۔ ان دنوں تو یہ  
رہ نہیں ملی۔ لیکن چار سال بعد زیارت کا صاحب (احقر کا آباؤ دہا) کے گھروں میں سے کسی گھر سے دستیاب  
ہی۔ فالحمد للہ علی ذلک۔

اس سال یعنی ۱۳۵۰ھ میں) ماہ جمادی الثانی کی بیس تاریخ کو دارالعلوم کا جلسہ تقسیم انعام

**تقسیم انعام** | منعقد ہوا۔ اور طلبہ دارالعلوم کو انعام میں مختلف قسم کی کتابیں ملیں۔ احقر کو بھی اپنی کامیابی

بے صلہ میں میر تقی - تحفہ لمحیہ تین کتابیں ملیں۔ انوس اس کے بعد میرے تمام سالوں میں پھر کبھی جلسہ تقسیم انعام

سعدت نہیں ہوا۔ ورنہ خدا جانے کتنی کتنا میں ہاتھ آجاتیں۔ اب سنا ہے کہ چند سالوں سے باقاعدہ انعامی جلسے ہوتے لگے ہیں اور طلبہ کو ہر سال انعام میں کتابیں ملتی ہیں۔

دارالعلوم میں سال سوم کا آغاز ۱۳۲۹ھ - ۱۳۳۰ھ

اور تفسیر جلالین لکھوائیں۔ ملا حسن و جلالین حضرت مولانا نبیہ الحسن صاحب مرحوم کے پاس پڑھنے لگا اور دیوانہ ہوا۔ ہمارے حضرت مولانا مفتی محمد شفیع صاحب کے پاس کچھ مدت تک پڑھنا رہا۔ بعد میں یہ کتاب ان سے منتقل ہو کر شیخ الاسلام مولانا محمد اعزاز علی صاحب کے پاس آئی تو ان کے پاس اسے ختم کیا۔ مولانا نبیہ الحسن صاحب شیخ الہند رحمہ اللہ تعالیٰ کے مرید اور مجذوب عالم تھے۔ نماز میں تلاوت قرآن کی وجہ سے کبھی کبھی ان پر جذبہ آیا کرتا تھا۔ رمضان ۱۳۵۰ھ میں فوت ہو گئے۔ رحمہ اللہ۔

چوتھے سال ۱۳۵۰ھ

چوتھے سال میں احقر نے پڑھنے کے لئے تلوخ تو ضیح حداد۔ حمد اللہ لکھوائیں اور یہ تین کتابیں شیخ العقول مولانا محمد ابراہیم صاحب کے پاس شروع ہوئے۔ ان کے علاوہ میرزا ہد امور عامہ مولانا مولوی رسول خان صاحب ہزاروی جامع العقول والمنقول کے پاس پڑھی یاد رہے کہ اس سے پہلے تیسرے سال میں میرزا ہد مود غلام کبھی حاشیہ میرزا ہد وغیرہ مولانا محمد ابراہیم صاحب کے پاس پڑھ چکا تھا۔ مولانا گل محمد صاحب مرحوم سے میراث کی کتاب سراجی پڑھی۔

بیعت اولیٰ

دارالعلوم تشریف لائے۔ اور طلبہ کو سلسلہ نقشبندیہ میں بیعت کرنا شروع کیا آپ کے ساتھ اپنے وطن کے مریدین بھی رہا کرتے تھے۔ ہر فرض نماز کے بعد آپ مولانے مریدین کے ایک جگہ حلقہ بانڈھ کر بیٹھتے اور مراقبہ کرتے تھے۔ طریقہ نقشبندیہ کے مطابق اپنے مریدوں پر توجہ ڈالا کرتے تھے جس کا ظاہری اثر بہت جلد پڑتا۔ میں نے جو حالات دیکھے تو شوق ہوا کہ میں بھی ان سے بیعت کروں، چنانچہ انہی دنوں مولانا عبدالملک صاحب سے بیعت ہوا، انہوں نے شروع میں مجھے لطیفہ قلب میں سیت دیا۔ اس کے بعد میں بھی ان کے حلقہ میں بیٹھ کر مراقبہ کیا کرتا۔

حاشیہ سلم العلوم (ضیاء النجوم)

اسی سال مولانا محمد ابراہیم صاحب نے سلم العلوم پر حاشیہ شروع کیا۔ اور مجھے بھی اس کام میں لگایا۔ آپ متفرق کتابوں کی عبارتوں پر نشان لگا کر میرے حوالے فرماتے۔ پھر میں ان نشان شدہ عبارات کو ایک کاپی میں جمع کرتا اور کتاب کے حوالے کر دیتا اس طرح چند دنوں میں یہ حاشیہ بحث تصورات تک پہنچ گیا۔ پھر کتاب کی کتابت کی تصحیح کرتا۔ اس کام سے

احقر کو کسی قدر تجربہ حاصل ہوا کہ تصنیف و تالیف کا کام کیسے کیا جاتا ہے۔

چوتھے سال کے اختتام پر جب تعطیلات شروع ہوئیں تو احقر دہلی چلا گیا اور وہاں

سال پنجم ۱۳۵۱-۵۲ھ

نئی مسجد قراءہ البانغ میں مولانا فضل الرحمن صاحب برادر زادہ مولانا سیف الرحمن صاحب مہاجر کابل سے۔ ماس ٹھہرا۔ نصف شعبان اور کل رمضان انہی کے پاس گزارا۔ پھر شوال میں اگر دلائل علوم میں قدیم طلبہ کی طرح داخلہ لیا۔ رزادہ۔ امور عامہ۔ قاضی مبارک اور تہذیب یہ کتا ہیں پڑھنے کے لئے ہیں۔ میرزا ہد۔ امور عامہ مولانا محمد رسول خان صاحب کے پاس شروع ہوئیں۔ قاضی مبارک مولانا محمد ابراہیم صاحب بیادری بہاری کے ماں شروع ہوئی۔ اسی سال شرح عقائد نسفی بھی لکھوائی تھی۔ نگہیہ اور تہذیب ابھی شروع نہیں ہوئی تھی کہ ان کے واسطے مدرس زیر غور تھا۔ مولانا میر حسن صاحب پڑھایا کرتے تھے۔ ان کی وفات کے بعد کسی مدرس کا تقرر نہیں ہوا تھا

اس سال احقر نے مشکوٰۃ شریف، ہدایہ اخیرین اور شرح نخبۃ الفکر تین کتا ہیں

سال ششم ۱۳۵۲-۵۳ھ

پڑھنے کے لئے لکھوائیں۔ مشکوٰۃ اور شرح نخبۃ الفکر مولانا عبدالسمیع صاحب کے پاس اور ہدایہ اخیرین مولانا اعزاز علی صاحب کے پاس شروع کیں اور بیضاوی شریف خارج میں چند طلبہ کے ساتھ مولانا محمد رسول خان صاحب کے پاس مسجد قلعہ میں پڑھنا شروع کیا۔ دارالعلوم دیوبند میں طلبہ کا عام دستور یہ ہے کہ حدیث کی کتا ہیں پڑھتے وقت استادوں کی تقریریں قلم بند کر کے امتحانات میں ان سے کام لیا کرتے ہیں اور بعض ایسا کرتے ہیں۔ کہ پہلے سال جنہوں نے تقریر لکھی ہو ان میں کسی سے تقریر لے لیتے ہیں۔ میں نے بھی ایک پشادری طالب علم سے لکھی ہوئی تقریر لے کر اس سال لکھنا شروع کیا اور اس سال کے اواخر میں ختم کر کے ”دوفاہد اثقات فی مطالب مشکوٰۃ“ نام رکھا۔

اس سال ششم میں پوچھ احقر نے علم حدیث شروع کیا تھا اور لازمی امر ہے کہ حدیث

تھانہ بھون کا اول سفر

پڑھنے میں انسان کی کسی قدر اصلاح ضرور ہو جاتی ہے۔ میں نے گا کا خیل برادر

مولوی سیاح الدین صاحب کے ساتھ مشورہ کر کے تھانہ بھون جانے کا ارادہ کیا، جہاں حکیم الامت حضرت مولانا اشرف علی صاحب تھانوی تشریف رکھتے تھے۔ ان کی خدمت میں حاضری کے لئے دل بے تاب ہونے لگا تھا۔

چنانچہ وقت مقررہ پر یعنی ظہر کی نماز سے فارغ ہو کر بمولوی سیاح الدین و مولوی حبیب اللہ ساکن چار باغ لڈھی کوتلی، صاحبان دیوبند سے تھانہ بھون روانہ ہوا۔ راستے میں بیٹر نامی ایک گاؤں تھا جہاں زبردست ندی تھی۔ مجھے اپنی

زندگی میں کبھی نیرنے کا اتفاق نہیں ہوا تھا، اس لئے بڑی گھبراہٹ ہوئی مگر اس کو عبور کرنا ہی تھا، اس لئے ڈرتے ڈرتے پانی میں داخل ہوا اور اللہ کے فضل سے خیریت و عافیت سے ندی کو عبور کیا۔ وہاں سے نکل کر ٹھیک

عشا کے وقت موضع قیام پورہ میں پہنچے اور رات کو وہیں قیام کیا۔ وہاں کے باشندوں نے اپنے سادہ رنگ میں کافی

خاطر تواضع کی - صبح وہاں سے روانہ ہوئے اور کوئی ۹ بجے کے قریب تقانہ بھون پینچے وہاں پہنچتے ہی حضرت حکیم الامت نور اللہ مرقدہ کی خدمت میں حاضر ہوئے - اپنے قاعدے اور دستور کے مطابق انہوں نے ہم تینوں سے فرمایا کہ کب تک قیام رہے گا؟ ہم نے عرض کیا کہ تین روز تک - ان تین دنوں میں ہم آپ کی تمام مجالس میں شریک ہوتے رہے اور عجیب و غریب باتیں اور شیرین و بہترین کلام سے مسیفد ہوتے رہے - میں نے دعا کے لئے درخواست لکھ کر ان کے ممبر پر رکھ دی تھی، جس پر انہوں نے تحریر فرمایا کہ دل سے دعا کرتا ہوں - وہاں پر ان دنوں خواجہ عزیز الحسن صاحب مجذوب مولانا محمد حسن صاحب امرتسری اور حضرت کے دیگر خلفاء بھی موجود تھے جو بہت خاموشی کے ساتھ حضرت کی باتیں سنا کرتے - آپ ظہر کی نماز کے بعد اپنے جنونی برآمدہ میں تشریف رکھ کر عوام و خواص سب کو اپنی مجلس میں بیٹھنے کی اجازت دیا کرتے تھے اور صبح کا خواص کی مجلس کے لئے مقرر تھا -

سال ہفتم کے آغاز میں پھر پیرادرم مولوی یساح الدین کو لے کر سہارنپور چلا گیا یہ عید الفی کے دن تھے ایک دن سہارنپور کے مدرسہ مظاہر العلوم میں سرحدی طلبہ کے پاس گزارا - رات کو گاڑی پر سوار ہو کر دس بجے تقانہ بھون پہنچا - رات وہاں کی ایک مسجد میں گزار کر صبح حضرت مولانا تقانویؒ کی خدمت میں حاضر ہو کر شرفِ ملاقات حاصل کیا - اور حسب دستور سابق ہمارے قیام کے متعلق دریافت فرمایا - ہم نے کہا کہ دو دن تک قیام رہے گا اس دفعہ ایک بڑی خوش قسمتی کی بات یہ ہوئی کہ جمعہ کی نماز کے بعد آپ نے اعلان کر لیا کہ آپ کے چھوٹے گھر میں آپ کی تقریر ہوگی (حضرت مولانا تقانویؒ کی) چنانچہ سب حاضرین خانقاہ اور دیگر مقامی لوگوں کے ساتھ ہم دونوں حضرت مولانا موصوف کے گھر چلے گئے - وہاں پردہ کا انتظام ہوا تھا - گھر کے لوگ پردے میں بیٹھے رہے اور تقریر سننے والے باہر گھر کے صحن شریف میں بیٹھ گئے - اور حضرت مولانا نے کرسی پر تشریف رکھ کر تقریر شروع کی اور حدیث اذکان نصف شبان سے دلشد عقادین الناز تک پڑھ کر حریت پر بسط و تفصیل کے ساتھ تقریر فرمائی - ایک کتاب ساتھ لئے ہوئے تھے جس میں سے علامہ قشیریؒ کے اقوال نقل فرمانے تھے - تقریر کوئی ڈیڑھ دو گھنٹے تک جاری رہی اختتام کے بعد سب جمع کے ساتھ گھر سے نکل کر خانقاہ شریف لے جانے لگے -

یہ سال بھی اپنی نوعیت کے اعتبار سے بہت عجیب و غریب گذرا - ادرا س میں بہت سے اختتام سال ہفتم واقعات و حوادث آتے رہے - دروگردہ کی بیماری گذاری - انقلاب دارالعلوم دیکھی انقلاب میں شہر دیوبند کے باشندوں کی طرف سے طلبہ پر قسماً قسم حملے دیکھے - غیر خواہان کی طرف سے مزاحمتیں برداشت کیں مطبخ، بند ہونے کا اعلان بھی دیکھا اس اعلان کا منسوخ ہونا بھی دیکھا - سب کچھ دیکھا - انہی واقعات کے اندر سالانہ امتحان آیا اس سے فراغت بھی حاصل کی اور ان تمام واقعات کے ساتھ یہ سال ختم ہوا - اس کے بعد ایک اہم واقعہ جو اس سال واقع ہوا تھا - اس کو ابھی ذکر نہیں کیا - اسے بھی ذکر کرتا ہے - اس کے بعد پچھلے سالوں کے متعلق کچھ باتیں رہ گئی ہیں ان کو بھی



ذکر کر کے دیوبند میں احقر کی زندگی کے حالات اور طالب علمی کے احوال ختم ہو کر باقی احوال شروع ہو جائیں گے۔

سال ۱۳۵۲ھ۔ ۲۳ء کے دوران میں مجھے اور میرے رفقاء وطن کو یہ ضرورت محسوس ہوئی کہ ہم جتنے

### انجمن اصلاح الکلام

بھی لائق ہو جائیں جب تک ہم میں تقریر کرنے کا مادہ نہ ہو اس وقت تک ہم قوم کو کسی قسم کا فائدہ نہیں پہنچا سکتے۔ اسلئے کام کو سیکھنے کیلئے کوئی تئیر سوچنا چاہیئے اور وہ یہی ہو سکتی ہے کہ ہم ہفتے میں کسی وقت مل کر تقریر کیا کریں اس سے ہمارے اندر تقریر کرنے کا مکرہ اور استغداد بوجہ پیدا ہو جائے گا، چنانچہ ہم سب نے مل کر ایک انجمن بنائی اس کا نام اصلاح الکلام رکھا ہر جمعہ کی رات کو کہیں جمع ہو کر مختلف موضوعات پر تقریریں کیا کرتے تھے اس انجمن میں ضلع پشاور کے کل طلبہ اور دیگر اصناف کے بعض طلبہ بھی شامل تھے اور ہمارے ساتھ مل کر اس انجمن کی غرض و غایت کو سمجھ کر اجیز تک کام کرتے رہے۔

جب انجمن اصلاح الکلام میں ہم نے کچھ مدت تک کام کیا اور مکرہ تقریر کا فیضان پیدا ہو گیا تو اسکے بعد اس

### صدارتہ جمعیتہ افغانہ

کو توسیع دے کر کابل کے افغانی، سوات، دیر، بابر، نیمر، ہزارہ کے طلبہ بھی اس میں شامل کر کے اس کا نام جمعیتہ افغانہ رکھا۔ پہلے اس کے صدر حکیم مولانا سیدالابرار صاحب ساکن موضع نظر تھے ان کے زیر صدارت اس جمعیتہ کے ارکان نے بڑے بڑے کام کیے۔ دہلی میں سواتی و پشاور طلبہ کی آپس میں خونی تیزی جاری ہو گئی تھی۔ اس جمعیتہ کے تین ارکان نے جا کر ان دونوں فریقین کو آپس میں ایک دوسرے سے راضی کیا اور وہ شہر و شکر بن کر زندگی بسر کرنے لگے۔ دیگر بھی اچھے اچھے کام کیے۔ ان کے فارغ التحصیل ہونے کے بعد شیخ عبدالرزاق مرحوم صدر ہو گئے ان کے بعد مولوی عبدالحق اکوڑوی صاحب ہو گئے، ان کے بعد ۱۳۵۳ھ۔ ۲۵ء میں احقر کو صدارت پر مقرر کیا گیا۔

جب استمنا سالانہ ہو چکا۔ سب ساتھی وطن کو چلے گئے۔ میرے پاس ابھی وطن سے زادراہ نہیں آیا تھا، اس لئے میں ۷ رمضان

### فراغت دارالعلوم دیوبند ۱۳۵۴ھ۔ ۲۵ء


المبارک تک دیوبند میں پڑھا۔ گھر جانے کا بہت شوق تھا۔ مگر جلدی نہ آسکا کچھ دنوں تک صبر کرتا رہا جب ۷ رمضان المبارک ۱۳۵۴ھ مطابق ۱۷ دسمبر ۱۹۳۵ء کو زادراہ پہنچا تو موزنامہ اراکین جمعیتہ افغان و تمام باشندگان زیارت کا کا صاحب دیوبند کے سٹیشن پہنچا۔ اور یہاں گاڑی میں بیٹھ کر وطن روانہ ہوا۔ دوسرے دن شام کے وقت مجمع سلامت گھر کو پہنچا اور میرے فارغ ہو کر آنے پر والد صاحب اور دیگر خولیش و اقارب سب خوش ہو گئے۔

دوسرے جمعہ کو والد صاحب نے حضرت مولانا عبدالحق نافع صاحب اور قصہ زیارت کے دیگر

### دستار بندی

اجواء اعزہ اور علمائے کرام کو دعوت دے کر محلے کی مسجد سزنج میں مجلس دستار بندی منعقد فرمائی اس سلسلے میں پہلے تو مولانا گلاب صاحب نے تقریر فرمائی پھر جناب قاضی عصمت اللہ صاحب نے کچھ تقریر فرمائی بعد ازیں مولانا محمد توفیق صاحب پوٹو عمر میں سب سے بڑے تھے، اس لئے انہوں نے مجھے پگڑی باندھنا شروع کی۔ ان کے بعد قاضی صاحب آئے اور ان کے بعد مولانا محمد نافع صاحب اور دیگر معزز حضرات نے پگڑی باندھنے میں حصہ لیا اسکے بعد دعا پڑھیں اس کا اہتمام ہوا۔

خود انحصاری کی طرف ایک اور قدم



رنگین شیشہ  
(Tinted Glass)

باہر سے منگانے کی ضرورت نہیں۔

چینی ماہرین کی نگرانی میں اب ہم نے رنگین عمارتی شیشہ  
(Tinted Glass) بنانا شروع کر دیا ہے۔

دیدہ زیب اور دوپ سے بچانے والا نیلم کا  
(Tinted Glass)

نیلم گلاس انڈسٹریز لمیٹڈ

درکس، شاہراہ پاکستان حسن ابدال، فون: 563998 - 509 (05772)

فیکٹری آفس، ۲۸۴-بی راجہ اکرم روڈ، راولپنڈی فون: 568998 - 564998

رجسٹرڈ آفس، ۱۷-جی گلبرگ II، لاہور فون: 871417-878640